

डॉ. नीरज कुमार पवन

आई.ए.एस.

रजिस्ट्रार

सहकारी समितियाँ, राजस्थान



नेहरू सहकार भवन, भवानी सिंह रोड

जयपुर-302 005

फोन : 0141-2740737

फैक्स : 0141-2740045

ई-मेल : reg.coop@rajasthan.gov.in

## संदेश

प्रसन्नता का विषय है कि आगामी 14 से 20 नवम्बर, 2018 तक राज्य में 65वें अखिल भारतीय सहकार सप्ताह का आयोजन किया जा रहा है। इस वर्ष इसकी थीम 'ग्रामीण समृद्धि के लिये सहकारिता के माध्यम से समावेशी विकास एवं सुशासन' रखी गई है जो समन्वित ग्रामीण विकास एवं सुशासन की समावेशी उपलब्धता में सहकारिता की भूमिका को रेखांकित करती है।

किसी भी प्रगतिशील समाज और तेजी से विकसित होती अर्थव्यवस्थाओं के लिये सहकारिता एक सशक्त माध्यम है। यह सराहनीय है कि प्रदेश की सहकारी संस्थायें ग्रामीण समृद्धि के लिये त्वरित, पारदर्शी एवं आधुनिक तरीकों के माध्यम से स्थानीय आवश्यकताओं को ध्यान में रखते हुये उत्कृष्ट सेवायें प्रदान कर रही हैं तथा ग्रामीण क्षेत्र के समावेशी विकास एवं सुशासन की स्थापना में महत्वपूर्ण भूमिका निभा रही हैं।

प्रदेश में यह सहकारिता के माध्यम से ही संभव हो पाया है कि अब गांव-गांव और ढाणी-ढाणी में डोर स्टेप पर बैंकिंग सेवायें उपलब्ध हो रही हैं। प्रतिस्पर्धी ब्याज दरों पर कृषि ऋण मुहैया कराने एवं सहकारी बैंकों से जुड़े सदस्यों को सामाजिक एवं आर्थिक सुरक्षा कराते हुये कृषि एवं डेयरी क्षेत्र में सहकारिता के माध्यम से रोजगार के अवसरों के सृजन से आर्थिक उन्नति के नये आयाम स्थापित हो रहे हैं।

सहकारी संस्थायें कौशल एवं प्रौद्योगिकी उन्नयन के माध्यम से प्रदेश के युवाओं, महिलाओं एवं कमजोर वर्गों के लिये लगातार कार्य कर रही हैं। आशा है, राज्य में सहकारी संस्थायें ग्रामीण समृद्धि के लिये उपयोगी योजनाओं एवं कार्यप्रणाली को अपनाते हुये प्रदेश के सर्वांगीण, समावेशी विकास एवं सुशासन प्रदान करने में अपनी महत्वपूर्ण योगदान देती रहेंगी।

में, 65वें अखिल भारतीय सहकार सप्ताह के सफल आयोजन के लिये अपनी शुभकामनायें प्रेषित करता हूँ।

(डॉ. नीरज कुमार पवन)